

(第一紙) T24p402a20~

- 1 □□□□□□□□部毗²奈耶雜事卷第二十九□□□□□□□□□□³
- 2 第八門第十子攝頌涅槃之餘□□□□□□□□□□⁴
- 3 時有婆羅門名突路拏在□□□□□□□□□□⁵
- 4 欲爭舍利共相戰伐恐有損傷違害佛教自
- 5 執長幡⁶以麾大衆告拘尸那諸壯士曰仁等
- 6 且止今欲為君陳其損益我比曾聞此大沙
- 7 門喬答摩氏憐愍一切諸有情故於無數劫
- 8 熾然精勤忍怨害事長時苦己讚行忍辱由
- 9 是因緣成無上覺心行平等猶若虛空於諸
- 10 有情普皆濟度衆生福盡捨棄涅槃息化以
- 11 來纔經七日即興兵戰誠是相違唯願諸人
- 12 勿為鬪競我為平分必令歡喜佛身舍利分
- 13 為八分各將供養饒益群生量舍利瓶願同
- 14 惠我持還本國建窠觀波時拘尸那城壯士
- 15 聞已報言可爾然大師世尊長夜修忍不為
- 16 殺害廣如前説仁今順教為我平分斯為善
- 17 事其婆羅門既蒙許可即分舍利而為八分
- 18 第一分與拘尸那城諸壯士等廣興供養第
- 19 二分與波波邑壯士三分與遮羅博邑第
- 20 四分與阿羅摩處第五分與吠率奴邑第六
- 21 分與劫比羅城諸釋迦子第七分與吠舍離
- 22 城栗姑⁷毗子第八分與摩伽陀國行雨大臣
- 23 此等諸人既分得已各還本處起窠觀波恭

(第二紙) T24p402b18~

- 1 敬尊重伎樂香華盛興供養時突路拏婆羅
- 2 門將量舍利瓶於本聚落起塔供養有摩納
- 3 婆名畢鉢羅亦在衆中告諸人曰釋迦如來
- 4 恩無不普於仁聚落而般涅槃世尊舍利非
- 5 我有分其餘炭燼幸願與我於畢鉢羅處起
- 6 塔供養時瞻部洲世尊舍利乃有八塔第九
- 7 瓶塔第十炭塔如來舍利總有一碩六斗分

1 大正藏では「根本説一切有」とする。
 2 大正藏では「毘」とする、以下同様。
 3 大正藏では「三藏法師義淨奉 制譯」とする。
 4 大正藏では「次明五百結集事」とする。
 5 大正藏では「於衆内見此諸人」とする。
 6 大正藏では「幡」とする、以下同様。
 7 大正藏では「姑」とする、以下同様。

- 8 為八分七分在瞻部洲其第四分阿羅摩處
- 9 所得之者在龍宮供養又佛有四牙舍利一
- 10 在天帝釋處一在健陀羅國一在羯陵伽國
- 11 一在阿羅摩邑海龍王宮各起塔供養時波
- 12 吒。離邑無憂王使。開七塔取其舍利於瞻部
- 13 洲廣興靈塔八萬四千周遍供養由塔威德
- 14 莊嚴世間天龍藥叉諸人神等咸皆恭敬尊
- 15 重供養能令正法光顯不滅有所願求無不
- 16 遂意（已下序王舍城／五百結集事）
- 17 爾時釋迦如來生在釋種於摩揭陀國成等
- 18 正覺婆羅痾斯轉妙法輪拘尸那城壯士生
- 19 地而取滅度尊者舍利子與大苾芻衆八萬
- 20 人同入涅槃尊者大目連與七萬苾芻亦入
- 21 涅槃世尊與一萬八千苾芻亦般涅槃時有
- 22 多劫長壽諸天見佛涅槃情懷悲感又見諸
- 23 聖悉皆滅度遂生譏議世尊所說蘇怛羅毗
- 24 奈耶摩室里迦正真法藏皆不結集豈令正
- 25 教成灰燼耶時大迦攝波知彼天意告諸苾

(第二紙) T24p402c14~

- 1 芻汝等當知具壽舍利子具壽大目連各與
- 2 衆多大苾芻衆不忍見佛入大涅槃並悉於
- 3 前已歸圓寂而今世尊復與一萬八千苾芻
- 4 同般涅槃然有無量劫長壽諸天皆起歎惜
- 5 復生譏議何不結集三藏聖教豈令如來甚
- 6 深妙法成灰燼耶咸皆報知可共結集斯為
- 7 大事衆皆言善我等隨作時迦攝波白僧伽
- 8 曰於此衆中誰為最小報曰具壽圓滿時大
- 9 迦攝波告言圓滿汝鳴健。稚令僧伽盡集圓
- 10 滿聞已便於靜處入第四禪隨其定力繫念
- 11 思察既觀察已從定而起即鳴健稚當有四
- 12 百九十九大阿羅漢從諸方來雲集於此就
- 13 座而坐尊者大迦攝波白言諸具壽苾芻僧
- 14 伽悉來集未好審觀察是誰未集時諸苾芻
- 15 咸遍觀察報大迦攝波言諸方苾芻悉皆來
- 16 集唯具壽牛主今未來至時牛主苾芻在尸

⁸ 大正藏では「吒」とする。

⁹ 大正藏では「便」とする。

¹⁰ 大正藏では「捷」とする、以下同様。

17 利沙宮閑靜而住大迦攝波告圓滿曰汝今
18 可詣具壽牛主所居之處作如是語告牛主
19 言苾芻僧伽大迦攝波而為上首令告尊者
20 得無病不僧伽有事宜可速來圓滿聞已入
21 甚深定以其定力於拘尸那城沒尸利沙宮
22 出詣尊者前頂禮雙足白尊者言苾芻僧伽
23 大迦攝波而為上首願言無病作如是説僧
24 伽有事宜當速來尊者雖離諸欲仍有愛戀
25 習氣告圓滿曰善來具壽將非大師釋迦牟

(第四紙) T24p103a10~

1 尼如來為有化緣向他界耶為諸僧伽有諍
2 事耶為是如來所轉無上法輪諸外道等生
3 誹謗耶又非外道等聚結徒黨於我如來聲
4 聞弟子為留難耶不有如來諸弟子等煩惱
5 增盛相輕賤耶不有沙門婆羅門違背佛教
6 耶非諸愚夫將破僧耶不有惡見之人將像
7 似法所有文句惑亂如來親^三正法耶不有衆
8 多同梵行者棄廢讀誦禪思勝業樂^二設世俗
9 無益語耶又復不有心懷疑惑猶豫二途非
10 法説法法説非法非律説律律説非律耶不
11 有諸苾芻為慳貪垢之所擾亂棄背六種和
12 敬之法見有客來及同梵行者不相愛念耶
13 不有惡性苾芻令諸信心長者婆羅門等背
14 佛正法歸外道耶不有苾芻習行邪命耕田
15 賣買諂曲事王占相禍福盡形貯畜不淨財
16 耶不有苾芻於杜多正行受下臥具生厭賤
17 耶不有實非沙門自言沙門於同梵行所相
18 惱亂耶然汝圓滿遠來至此應言大德世尊
19 安隱無事乃稱迦攝波而為上首者將非大
20 悲世尊捨諸含識永入無餘大涅槃界耶將
21 非世間亡失船師生驚恐耶將非十力無畏
22 被無常鬼之所吞耶將非能覺一切有情為
23 開益者睡不覺耶將非佛日光沈沒耶將非
24 如來滿月被阿修羅怨而為障蔽隱光明耶
25 將非三千世界最尊大師勝如意樹菩提分

二 大正藏では「真」とする。
三 大正藏では「談」とする。

(第五紙) T24p103b06~

- 1 花²以為莊嚴四聲聞果香美可愛被無常狂
- 2 象而摧折耶將非如來智燈被無明風吹令
- 3 滅耶爾時具壽圓滿聞是語已説伽他曰
- 4 聲聞衆已集 智慧皆猛利 令法久住故 唯待於尊者
- 5 佛法船已沒 智慧山亦墮 大師殊勝衆 普欲歸真寂
- 6 唯願速赴彼 共結世尊教 是事非輕 遣我來相命
- 7 是時具壽牛主告圓滿曰且止命言以頌報
- 8 曰

- 9 無上明燈若住世 我願往彼禮尊容
- 10 今既緣盡入涅槃 何有智人能赴彼
- 11 汝今持我三衣鉢 與彼大衆應供者
- 12 我今入寂更不生 唯願聖慈咸忍恕
- 13 説此語已即從座起昇於虛空現十八變放
- 14 種種光化火焚身而取滅度即於身內四道
- 15 水流第一水説伽他曰
- 16 我等衆生福德盡 今時忽然逢棄背
- 17 世間慧日已潛暉 一切群迷無救者
- 18 第二水説伽他曰
- 19 一切諸行剎那滅 從生至盡皆歸苦
- 20 但是凡夫虛妄計 作者受者悉皆無
- 21 第三水説伽他曰
- 22 智者心常不放逸 於諸善法速修成
- 23 容華年命並皆亡 恒被無常所吞食
- 24 第四水説伽他曰
- 25 我今稽首佛弟子 所應作者已成辦

(第六紙) T24p103c06~

- 1 敬順大師入圓寂 如牛王去小牛隨
- 2 是時具壽圓滿供養牛主遺身舍利已持其
- 3 衣鉢入甚深定從室利沙宮沒於拘尸那城
- 4 雙林處現詣大迦攝波及五百苾芻處隨應
- 5 敬已將其衣鉢置上座前説伽他曰
- 6 彼聞聖主歸圓寂 所有福業亦隨行
- 7 此是衣鉢我持來 唯願僧伽見容恕
- 8 是時尊者迦攝波告苾芻曰同梵行者咸皆

² 大正藏では「華」とする。

9 善聽說伽他曰
10 彼隨聖教身已滅 所餘應供多涅槃
11 現在和合眾同心 廣為人天當結集
12 時迦攝波復令大眾志念堅固莫入涅槃說
13 伽他曰
14 仁等勿同彼牛主 室利沙宮入圓寂
15 不應造次般涅槃 宜作眾生利益事
16 是時具壽大迦攝波與五百苾芻共立制曰
17 諸人當知聽我所說佛日既沈恐法隨沒今
18 欲同聚結集法藏彼諸人眾初喪大師情各
19 憂惱若即於此而結集者四方僧眾來相喧
20 擾心既不安事難成辦然佛世尊在摩揭陀
21 國菩提樹下成等正覺法身已謝我等今應
22 就彼結集有云大善有云我等可詣菩提樹
23 下時大迦攝波告諸人曰摩揭陀國勝身之
24 子未生怨王初發信心能以四事資身之具
25 供給大眾令無有乏我等宜應就彼結集時

(第七紙) T24p104a02~

1 諸大眾咸皆稱善復有說云我等諸人悉皆
2 證得阿羅漢果唯阿難陀獨居學地又此具
3 壽世尊在日親為侍者於佛法藏普能受持
4 果未圓備此欲如何迦攝波曰若如是者作
5 簡擇法恐餘學人情生不忍可為方便應差
6 慶喜作行水人餘人自去大眾言善
7 爾時具壽大迦攝波對大眾前告阿難陀曰
8 汝能為眾作行水人不彼答言能時迦攝波
9 即作白二羯磨差之
10 大德僧伽聽此具壽阿難陀苾芻比親侍佛
11 所有法藏普能受持若僧伽時至聽者僧伽
12 應許僧伽今差苾芻阿難陀供給眾僧作行
13 水人白如是
14 大德僧伽聽此具壽阿難陀苾芻比親侍佛
15 所有法藏普能受持僧伽今差阿難陀為眾
16 行水若諸具壽聽阿難陀為眾行水者默然
17 若不許者說僧伽已差具壽阿難陀為眾行
18 水竟僧伽已聽許由其默然故我今如是持

19 時大迦攝波告阿難陀曰汝與大眾人聞_ニ遊
 20 行可詣彼摩揭陀國我取直路而去時阿難
 21 陀與衆俱行詣王舍城迦攝波在前而至未
 22 生怨王於佛深信若乘大象遙見佛時自墜
 23 于地由佛威力身無傷損王乘大象遙見迦
 24 攝波憶念如來即便自墜于時尊者以神力
 25 扶持不令有損告言大王應知如來大師心

(第八紙) T24p104a26~

1 常在定聲聞弟子則不如是若不攝念觀察
 2 不知前事有觀不觀是故我今共王立制若
 3 見如來聲聞弟子王乘象馬不應造次自墜
 4 身形宜當保愛王曰如尊者教聖者應知若
 5 佛在世我親供養今既涅槃何處申敬仁則
 6 是我所敬世尊何以故如來教法並皆委寄
 7 作是語已告大臣曰尊者大迦攝波四事供
 8 養無令闕乏尊者言大王當知佛於此國證
 9 大菩提法身成就今於王處建立法幢結集
 10 三藏苾芻大眾在路俱來王言善哉我於聖
 11 衆但有所須悉皆供給時諸聖衆不久欲至
 12 王舍大城王聞欲至便勅諸臣遠近貴賤一
 13 切人民嚴飾城郭掃灑街衢持妙華香寶幢
 14 幡蓋及諸伎樂百千萬種王及后妃太子內
 15 宮嫔女國內人民皆悉出城迎諸聖衆既入
 16 城已大眾坐定王便致敬於上座前合掌長
 17 跪白大德迦攝波言今日聖衆皆來至此為
 18 諸衆生作大饒益一切所須我當供給我今
 19 不知於何處所堪為敷設結集之會時尊者
 20 告言若於此城竹林園中作結集者諸處僧
 21 來共相喧擾恐有妨廢若向鷲峰山亦不安
 22 靜然畢鉢羅巖下堪為結集然無臥具王聞
 23 語已深生歡喜報迦攝波曰若於彼處結集
 24 定者諸有所須臥具之類我當供給時迦攝
 25 波白大眾曰今此大王為諸聖衆就畢鉢羅

(第九紙) T24p104b22~

ニ 右上に「聞」という朱字がある。

- 1 巖結集之¹⁵雲¹⁶諸有所須悉皆祇待令無所乏
- 2 仁等大衆宜當赴彼王白迦攝波曰大覺世
- 3 尊入涅槃時而不告我唯願尊者久住世間
- 4 設將圓寂幸乘¹⁷預告時迦攝波默然而許是
- 5 時尊者復作是念於前夏中可修營房舍臥
- 6 具至後夏時當為結集尊者即便觀阿難陀心
- 7 告具壽阿尼盧陀曰汝今於此世尊所讚大
- 8 衆之中誰是學人有染瞋癡具足愛取所作
- 9 未辦時阿尼盧陀入第四定觀察衆中唯見
- 10 具壽阿難陀獨居學地具縛煩惱所作未辦
- 11 觀已告迦攝波曰尊者應知此大聲聞悉皆
- 12 清淨無諸腐敗唯有貞實具大福德所作已
- 13 辦堪受人天最上供養唯阿難陀獨居學地
- 14 具縛煩惱所作未辦時迦攝波即便觀察此
- 15 阿難陀為是慰喻調伏為須呵責調伏見彼
- 16 乃是以呵責言方可調伏即於衆中喚阿難
- 17 陀汝宜出去今此勝衆不應共爾同為結集
- 18 時阿難陀聞是語已如箭射心舉身戰懼白
- 19 言大德迦攝波且止斯事幸願容恕我不破
- 20 戒破見破威儀破正命於僧伽中亦無違犯
- 21 如何今者忽為擯棄尊者報曰汝親侍佛云
- 22 不¹⁸破見戒威儀正命者何成希有云於僧伽
- 23 無違犯者可起把籌我出其過令汝自知時
- 24 阿難陀即從坐起當起之時三千大千世間
- 25 三種震動所謂小震中震大震小搖中搖大

(第十紙) T24p404c18~

- 1 搖小動中動大動於虛空中所有諸天張目
- 2 出聲作如是語嗚呼大迦攝波能得如是直¹⁸
- 3 言實語此阿難陀近離世尊即作如是出苦
- 4 切言共相訶責時迦攝波告阿難陀曰汝云
- 5 我於僧伽無違犯者云何汝於僧伽得無愆犯
- 6 汝知世尊不許女人性懷僞諂而求出家如
- 7 佛言曰阿難陀汝勿為女人求請出家及近
- 8 圓事何以故若令女人於我法中為出家者

¹⁵ 大正藏では「處」とする。

¹⁶ 大正藏では「垂」とする。

¹⁷ 大正藏では「何」とする。

¹⁸ 大正藏では「真」とする。

9 法不久住如好稻田被霜雹損竟無穀實如
10 是阿難陀若令女人為出家者法當損減不
11 得久住汝請佛度豈非過失阿難陀曰大德
12 且止當見容恕我無餘念請度女人然大世
13 主是佛姨母摩耶夫人生佛七日便即命終
14 世主親自乳養既有深恩豈得不報又復我
15 聞過去諸佛皆有四眾望佛同彼一為報彼
16 厚恩二為流念氏族為此請佛度諸女人願
17 容此過迦攝波告曰阿難陀此非報恩便是
18 滅壞正法身故於佛田中下大霜雹正法住
19 世合滿千年由汝能令少許存在又云流念
20 氏族者此亦非理出家之人永捨親愛又云
21 我聞過去諸佛皆有四眾望佛同彼者於曩
22 昔時人皆少欲於染瞋癡及諸煩惱悉皆微
23 薄彼合出家今則不然世尊不許汝見苦求
24 令佛聽許是汝初過可下一籌
25 又復有過阿難陀且如有人於四神足若多

(第十一紙) T24p405a15~

1 修習欲住世一劫或一劫餘汝於佛所不為
2 眾生請佛世尊住世一劫白言尊者我無餘
3 念當爾之時被魔障蔽答曰此是大過寧容
4 得有近佛世尊塵習俱盡而被魔羅波卑
5 而為障蔽此是第二過可下一籌
6 汝復有過世尊在日為說譬喻汝對佛前別
7 說其事此是第三過可下一籌
8 汝復有過世尊曾以黃金色洗裙令汝浣濯
9 汝以脚踏振衣豈非是過阿難陀曰更無餘
10 人所以足踏非是慢意尊者曰若無人者何
11 不擲上虛空諸天自當助汝是第四過可更
12 下一籌
13 汝復有過世尊欲趣雙樹涅槃為渴須水汝
14 以濁水奉佛豈非是過阿難陀曰我取水時
15 正屬脚拘陀河有五百乘車渡河無清水可
16 得非我之咎報曰此是汝過當爾之時何不
17 仰鉢向空諸天自注八功德水置汝鉢中此
18 是第五過可更下一籌
19 汝復有過如世尊說我令苾芻半月半月說
20 別解脫經所有小隨小戒我於此中欲有放

- 21 捨令苾芻僧伽得安樂住故汝既不問未知
- 22 此中何者名為小隨小戒今無問處此欲如
- 23 何今且說四波羅市迦法十三僧伽伐尸沙
- 24 法二不定法三十泥薩祇波逸底迦法九十
- 25 波逸底迦法四波羅底提舍尼法衆多學法

(第十一紙) T24p405b10~

- 1 除斯以外名小隨小戒有説云從四他勝乃
- 2 至四對説法餘名小隨小戒有説云從四他
- 3 勝乃至九十墮罪餘名小隨小有説從初乃至
- 4 三十餘名小隨小有説從初乃至二不定餘
- 5 名小隨小有説唯四他勝餘名小隨小時諸
- 6 苾芻悉皆不知何者為小隨小於此中間外
- 7 道聞已遂得其便作如是語沙門喬答摩^火
- 8 為限齊身存之日聲聞弟子教法全行及其
- 9 命終火燒已後教法隨滅所有禁戒愛者即
- 10 留不愛便捨多不奉行汝何不為未來衆生
- 11 請問世尊由是合得追悔之罪阿難陀答言
- 12 大德我無餘心而不請問但為爾時離背如
- 13 來生大憂苦報言此亦是過汝親侍佛豈可
- 14 不知諸行無常而生憂惱斯成大過此是第
- 15 六過可更下一籌
- 16 汝復有過於俗衆中對諸女前現佛陰藏相
- 17 答言大德我無餘心為諸女人欲染熾盛熱
- 18 惱纏縛若見世尊陰藏相者欲染便息尊者
- 19 告曰汝無他心慧眼寧知女人見佛陰藏欲
- 20 染便息此是第七過可更下一籌
- 21 汝復有過輒自開佛黃金色身示諸女人彼
- 22 見佛身即便淚落霑汚尊儀此是汝過阿
- 23 難陀曰我非無恥然作是念有諸衆生若見世
- 24 尊妙色身者皆發是言願我身相當得如佛
- 25 迦攝波曰汝無他心慧眼寧知衆生發如是

(第十一紙) T24p405c06~

- 1 願此則是汝第八過失可更下籌又復汝未
- 2 離欲於是身在離欲衆中是事不可汝宜
- 3 起去殊勝聖衆不應與汝共為結集

⁶² 大正藏では「大」とする。

4 時具壽阿難陀既被尊者大迦攝波詰其八
 5 事惡作罪已四面觀察情懷悲歎作如是語
 6 嗚呼苦哉如何我今一至於此新離如來無
 7 依無怙失大光明欲何所告尊者迦攝波詰
 8 彼罪時空中諸天作嗟歎聲互相告曰大仙
 9 當知天衆增盛阿蘇羅滅世尊正法必當久
 10 住此大聲聞道隣於佛以其八事語⁸⁸彼尊者
 11 是大聲聞德亞於佛是故我知佛法不滅時
 12 阿難陀復白尊者言大德且止願施歡喜我
 13 如法説罪不敢更為然佛世尊臨涅槃時作
 14 如是語阿難陀我滅度後汝勿憂惱悲啼號
 15 哭我今以汝付大迦攝波豈復尊者見我少
 16 過而不容忍幸施歡喜奉大師教迦攝波曰
 17 汝勿悲啼善法由汝而得增長不為損減我
 18 等必須結集如來所有聖教汝今可去離慈⁸⁹
 19 聖衆不應共汝同為結集

20 時具壽阿尼盧陀白尊者迦攝波曰無阿難
 21 陀我等云何而為結集答曰此阿難陀雖備
 22 衆德然猶未離欲染瞋癡有學有事不可與
 23 彼同為結集時迦攝波復告阿難陀曰即宜
 24 速出所應作者當自策勤得阿羅漢果衆可
 25 與汝同為結集時阿難陀離別大師情懷悲

(第十四紙) T24p406a02~

1 戀復被詰擯倍加憂惱從此而出詣增勝聚
 2 落作夏安居以村中童子而為侍者爾時具
 3 壽阿難陀於此時中極加勤勇常為四衆而
 4 説妙法是時童子作如是念我鄔波駄耶為
 5 是學地得離欲耶為是無學得離欲耶我今
 6 宜可入相應定觀察其心即便入定見尊者
 7 心是有學離欲見已出定詣尊者所立在一
 8 面説伽他曰
 9 可依樹下幽閑處 一心當念涅槃宮
 10 師今謹慎務勤修 不久必歸圓寂路
 11 是時尊者見彼童子説要義已即於晝日或
 12 坐或行於諸障法鍊磨其心於初夜時或行

⁸⁸ 大正藏では「詰」とする。
⁸⁹ 大正藏では「慈」とする。

- 13 或坐亦復堅心淨除障法即於中夜洗足入
- 14 房右脇而臥兩足相重作光明想正念起想
- 15 如是作意頭未至枕⁸²斷盡諸漏心得解脫證
- 16 阿羅漢果受解脫樂即詣王舍城至大衆所
- 17 衆知得果咸皆讚歎是大丈夫是時大迦攝
- 18 波與五百阿羅漢至畢鉢羅巖所既集會已告
- 19 大衆曰汝等應知於當來世有諸苾芻鈍根
- 20 散亂若無攝頌於經律論不能讀誦及以受
- 21 持是故我等宜於食前先集攝略伽他事相
- 22 應者食後可集經律及論時諸苾芻聞是語
- 23 已白尊者言今可先集伽他既至食後白言
- 24 先集何者尊者告曰宜先集經時五百阿羅
- 25 漢各共同請大迦攝波昇師子座尊者登座

(第十五紙) T24p406a27~

- 1 告阿難陀曰具壽頗能簡擇結集如來所説
- 2 經不答曰能尊者即便作白
- 3 大德僧伽聽此具壽阿難陀能為簡擇結集
- 4 如來所説經法若僧伽時至聽者僧伽應許
- 5 僧伽今差具壽阿難陀為欲簡擇結集如來
- 6 所説經法白如是次作羯磨
- 7 大德僧伽聽此具壽阿難陀能為簡擇結集
- 8 如來所説經法僧伽今差具壽阿難陀為欲
- 9 簡擇結集如來所説經法若諸具壽聽阿難
- 10 陀為欲簡擇結集如來所説經法者默然若
- 11 不許者説僧伽已與具壽阿難陀為欲簡擇
- 12 結集如來所説經法竟僧伽已聽許由其默
- 13 然故我今如是持
- 14 時具壽阿難陀既欲説法五百阿羅漢各各
- 15 皆以僧伽胝衣敷其座上時阿難陀四邊顧
- 16 望於諸有情發悲愍念於正法中極生尊重
- 17 於梵行者起敬仰心右繞高座低頭申敬於
- 18 上⁸³坐⁸⁴前依法⁸⁵致⁸⁶禮作無常想以手按座正身
- 19 端坐次審觀察見諸聖衆猶如甚深湛然大
- 20 海便作是念我於佛所親聞是經或有傳説
- 21 或龍宮説或天上説悉皆受持而不忘失我

⁸² 右上に「枕」という朱字がある。

⁸³ 大正藏では「座」とする。

⁸⁴ 大正藏では「敬」とする。

- 22 今應説時諸天衆互相謂曰仁等當知聖者
 23 阿難陀將欲宣暢如來所説經法當一心聽
 24 時有天子説伽陀曰
 25 若能建妙法 饒益三千界 聖者法無畏 猶如師子吼

(第十六紙) T24p406b24~

- 1 仁等應至誠 聽説微妙法 所欲安樂者 知此真實義
 2 爾時尊者迦攝波以頌告阿難陀曰
 3 具壽今當宣佛語 一切法中最為上
 4 凡是大師所説法 咸能利益於衆生
 5 時阿難陀聞説大師名心生戀慕遂便迴首
 6 望涅槃處虔誠合掌以普遍音作如是語
 7 如是我聞一時薄伽梵在婆羅痾斯仙人墮
 8 處施鹿林中爾時世尊告五苾芻曰此苦聖
 9 諦於所聞法如理作意能生眼智明覺此中
 10 廣説如上三轉法輪經時具壽阿若憍陳如
 11 告大迦攝波曰此微妙法親從佛聞世尊慈
 12 悲為我宣説由是經力能令我等枯竭無邊
 13 血淚大海超越骨山關閉惡趣無間之門善
 14 開天宮解脫之路説此微妙甚深經時我既
 15 聞已於一切法離諸塵垢得法眼淨八萬諸
 16 天皆蒙利益説是語時於虛空中所有諸天
 17 及未離欲諸苾芻等情生苦痛如千箭射心
 18 悲啼號叫咸作是語苦哉苦哉而説頌曰
 19 禍哉此世間 無常不簡別 壞斯珍寶藏 枯竭功德海
 20 我親於佛所 聞此解脫法 今乃於他處 傳説如來言
 21 又諸大衆聞説經時咸作是語苦哉禍哉無
 22 常力大無有簡別能壞如是世間眼目時憍
 23 陳如即離本座蹲居⁵⁹而住時諸羅漢見是事
 24 已咸起敬心皆離本座蹲居而住作如是語
 25 苦哉禍哉無常力大如何我等於世尊所親

(第十七紙) T24p406c23~

- 1 自聞法今者傳聞而説偈言
 2 天人龍神尊已謝 我等何因不歸寂
 3 無一切智世間空 誰復將斯活為勝
 4 爾時諸阿羅漢俱入第四靜慮以願力故觀

⁵⁹ 大正藏では「踞」とする、以下同様。

- 5 察世間各從定起告具壽阿難陀曰汝為法
- 6 來答言大德我為法來仁等亦為法來答曰
- 7 如是爾時摩訶迦攝波作是念我已結集世
- 8 尊最初所說經典於同梵行處無有違逆
- 9 亦無訶厭是故當知此經是佛真教復告阿難
- 10 陀世尊復於何處說第二經時阿難陀以清
- 11 徹音答言世尊亦於婆羅痾斯為誰說耶為
- 12 五苾芻所說云何答言作如是說汝等苾芻
- 13 當知有四聖諦云何為四所謂苦集滅道聖
- 14 諦云何苦聖諦謂生苦病苦苦死死苦愛別
- 15 離苦怨憎會苦求不得苦苦若略說者謂五趣
- 16 蘊苦是名為苦云何苦集聖諦謂喜愛俱行
- 17 隨處生染是名為集云何苦滅聖諦謂此喜
- 18 愛俱行隨處生染更受後有於如是等悉皆
- 19 除滅棄捨變吐染愛俱盡證妙涅槃是名苦
- 20 滅云何趣滅道聖諦謂八正道正見正思正
- 21 語正業正命正勤正念正定是名趣滅道聖
- 22 諦說此法時具壽阿若憍陳如於諸煩惱心
- 23 得解脫餘四苾芻離諸塵垢得法眼淨時具
- 24 壽阿若憍陳如告具壽大迦攝波曰如是等

(第十八紙) T24p407a18~

- 1 法我於佛所親自聽聞我聞法已於諸煩惱
- 2 心得解脫餘四苾芻離諸塵垢得法眼淨我
- 3 已結集世尊第二所說經教於同梵行處無
- 4 有違逆亦無訶厭是故當知此經是佛真教
- 5 復告阿難陀世尊在何處說第三經時阿難
- 6 陀以清徹音答曰世尊亦於婆羅痾斯為誰
- 7 說耶謂五苾芻所說云何答言作如是說
- 8 如是我聞一時佛在婆羅痾斯施鹿林中告
- 9 五苾芻曰汝等苾芻當知色不是我若是我
- 10 者色不應病及受苦惱我欲如是色我不欲
- 11 如是色既不如是隨情所欲是故當知色不
- 12 是我受想行識亦復如是廣說如前佛告五
- 13 苾芻曰於汝意云何色為是常為是無常白
- 14 言大德色是無常佛言色既無常即是其苦
- 15 或苦苦壞苦行苦然我聲聞多聞弟子執有我不
- 16 色即是我我有諸色色屬於我在色中不
- 17 不爾世尊如是汝等應知受想行識常與無

- 18 常亦復如是凡所有色若過去未來現在內
- 19 外龜細若勝若劣若遠若近悉皆無我汝等
- 20 苾芻應以正智而善觀察如是所有受想行
- 21 識過去未來現在悉應如前正智觀察若我
- 22 聲聞聖弟子衆觀此五取蘊知無有我及以
- 23 我所如是觀已即知世間無能取所取亦非
- 24 轉變但由自悟而證涅槃我生已盡梵行已
- 25 立所作已辦不受後有説此法時五苾芻等

(第十九紙) T24p407b15~

- 1 於諸煩惱心得解脫
- 2 爾時諸阿羅漢咸作是念我已結集世尊所
- 3 説第三蘇怛羅於同梵行無有違逆亦無訶
- 4 𡇗⁹⁸是故當知此蘇怛羅是佛真教復作是言
- 5 自餘經法世尊或於王宮聚落城邑處説此
- 6 阿難陀今皆演説諸阿羅漢同為結集但是
- 7 五蘊相應者即以蘊品而為建立若與六處
- 8 十八界相應者即以處界品而為建立若與
- 9 緣起聖諦相應者即名緣起而為建立若聲
- 10 聞所説者於聲聞品處而為建立若是佛所
- 11 説者於佛品處而為建立若與念處正勤神
- 12 足根力覺道分相應者於聖道品處而為建
- 13 立若經與伽他相應者此即名為相應阿笈
- 14 摩〔舊云雜者／取義也〕若經長長説者此即名為長阿
- 15 笈摩若經中中説者此即名為中阿笈摩若
- 16 經説一句事二句事乃至十句事者此即名
- 17 為增一阿笈摩
- 18 爾時大迦攝波告阿難陀曰唯有爾許阿笈
- 19 摩經更無餘者作是説已便下高座爾時具
- 20 壽迦攝波告大衆曰汝等應知世尊所説蘇
- 21 怛羅已共結集其毗奈耶次當結集聞是語
- 22 已咸言善哉于時衆中唯有具壽鄔波離於
- 23 毗奈耶緣起極善解了迦攝波便昇高座告大
- 24 衆曰汝等應知具壽鄔波離於毗奈耶悉皆
- 25 明了世尊記説於持律中最为第一是故我

(第二十紙) T24p407c11~

⁹⁸ 大正藏では「厭」とする。

- 1 請結集毗奈耶大衆言善爾時迦攝波告鄔
- 2 波離曰具壽汝頗能簡擇結集如來所説毗
- 3 奈耶不答言能尊者即便作白
- 4 大德僧伽聽此具壽鄔波離能為簡擇結集
- 5 如來所説毗奈耶若僧伽時至聽者僧伽應
- 6 許僧伽今差具壽鄔波離為欲簡擇結集如
- 7 來所説毗奈耶白如是次作羯磨准白成
- 8 時具壽迦攝波作羯磨已從座而下鄔波離
- 9 即昇師子座
- 10 根本説一切有部毗奈耶雜事卷第三十九
- 11 皇后藤原氏光明子奉為
- 12 尊孝贈正一位太政大臣府君尊妣贈從
- 13 一位橘氏太夫人經寫一切經論及律莊嚴
- 14 既了伏願憑斯勝目奉資實助永庇
- 15 菩提之樹長遊般若之津又願上奉
- 16 聖朝恒派福壽下及寮采共盡忠節又光

(第二十一紙)

- 1 明子自菩薩誓言弘濟沉淪勤除煩障妙窮
- 2 諸法早契菩提乃至傳燈無窮流布天下聞
- 3 名持卷獲福消災一切迷方會歸覺路
- 4 天平十二年五月一日記
- 5 昭和八年十月修理
- 6 監督 帝室博物館總長杉榮三郎
- 7 主任 奈良帝室博物館長心得和田軍一